

శ్రీమతే పరాంకుశాయ నమః శ్రీమతే పరకాలాయ నమః  
 శ్రీమతే యతివరాయ నమః శ్రీమద్వరవరమునయే నమః  
 శ్రీమద్వరవరమునిభిరనుగృహీతా

॥ యతిరాజవింశతిః ॥

యస్స్తుతిం యతిపతి ప్రసాదినీం  
 వ్యాజహార యతిరాజవింశతిం ।  
 తం ప్రపన్నజన చాతకామ్బుదం  
 నౌమి సౌమ్యవరయోగిపుష్కలం ॥  
 శ్రీమాధవాంఘ్రి జలజద్వయ నిత్యసేవా  
 ప్రేమావిలాశయ పరాంకుశ పాదభక్తం ।  
 కామాదిదోష హరమాతృపదాశ్రితానాం  
 రామానుజం యతిపతిం ప్రణమామి మూర్ధ్నా ॥1  
 శ్రీరఙ్గరాజచరణామ్బుజ రాజహంసం  
 శ్రీమత్పరాంకుశ పదామ్బుజభృంగరాజం ।  
 శ్రీభట్టనాథ పరకాల ముఖాబ్జమిత్రం  
 శ్రీవత్సచిన్త శరణం యతిరాజమీడే ॥2  
 వాచా యతీన్ద్ర మనసా వపుషా చ యుష్మత్  
 పాదారవిన్దయుగలం భజతాం గురూణాం ।  
 కూరాధినాథ కురుకేశముఖాద్యపుంసాం  
 వాచానుచిన్తనపరస్పతతం భవేయం ॥3  
 నిత్యం యతీన్ద్ర తవ దివ్యవపుస్మృతౌ మే  
 సక్తం మనో భవతు వాగ్గుణకీర్తనేనసౌ ।

కృత్యఞ్చ దాస్యకరణేతు కరద్వయస్య  
 వృత్త్యన్తరేస్తు విముఖం కరణత్రయఞ్చ ॥4  
 అష్టాక్షరాఖ్య మనురాజ పదత్రయార్థ  
 నిష్ఠాం మమాత్ర వితరాద్య యతీన్ద్రనాథ ।  
 శిష్టాగ్రగణ్యజన సేవ్యభవత్పదాబ్జే  
 హృష్టాఃస్తు నిత్యమనుభూయ మమాస్యబుద్ధిః ॥5  
 అల్పాపి మే న భవదీయ పదాబ్జభక్తిః  
 శబ్దాదిభోగ రుచిరన్వహమేధతే హా  
 మత్పాపమేవహి నిదానమముష్య నాన్యత్  
 తద్వారయార్య యతిరాజ దయైకసిన్ధో ॥6  
 వృత్త్యా పశుర్నరవపుస్త్యహమీదృశోపి  
 శ్రుత్యాదిసిద్ధ నిఖిలాత్మగుణాశ్రయోఽయం ।  
 ఇత్యాదరేణ కృతినోపి మిథఃప్రవక్తుం  
 అద్యాపి వఞ్చనపరోఽత్ర యతీన్ద్ర వర్తే ॥7  
 దుఃఖావహోహమనిశం తవ దుష్టచేష్టః  
 శబ్దాదిభోగ నిరతశ్శరణాగతాఖ్యః ।  
 త్వత్పాదభక్త ఇవ శిష్ట జనౌఘమధ్యే  
 మిథ్యా చరామి యతిరాజ తతోఽస్మి మూర్ఖః ॥ 8  
 నిత్యం త్వహం పరిభవామి గురుంచ మన్త్రం  
 తద్దేవతామపి న కిన్చిదహో బిభేమి ।  
 ఇత్థం శరోఽప్యశరవత్ భవదీయసజ్జే  
 హృష్టశ్చరామి యతిరాజ తతోఽస్మి మూర్ఖః ॥ 9  
 హా హస్త హస్త మనసా క్రియయా చ వాచా

యోహం చరామి సతతం త్రివిధాపచారాన్ |  
 సోహం తవాప్రియకరఃప్రియకృద్వదేవ  
 కాలం నయామి యతిరాజ తతోస్మి మూర్ఖః || 10  
 పాపే కృతే యది భవన్తి భయానుతాప  
 లజ్జాః పునఃకరణమస్య కథం ఘటేత |  
 మోహేన మే న భవతీహ భయాదిలేశః  
 తస్మాత్పునః పునరఘం యతిరాజ కుర్వే || 11  
 అన్తర్బహిస్సకలవస్తుషు సన్తమీశం  
 అన్తః పురస్స్థితమివాహమవీక్షమాణః |  
 కన్తర్పవశ్య హృదయస్సతతం భవామి  
 హన్త త్వదగ్రగమనస్య యతీన్ద్ర నార్హః || 12  
 తాపత్రయీజనిత దుఃఖనిపాతిన్సోపి  
 దేహస్థితౌ మమ రుచిస్తు న తన్నివృత్తై |  
 ఏతస్య కారణమహో మమ పాపమేవ  
 నాథ త్వమేవ హర తద్యతిరాజ శీఘ్రం || 13  
 వాచామగోచర మహాగుణ దేశికాగ్ర్య  
 కూరాధినాథ కథితాఖిల నైచ్యపాత్రం |  
 ఏషోహమేవ న పునర్జగతీదృశస్తత్  
 రామానుజార్య కరుణైవ తు మధతిస్తే || 14  
 శుద్ధాత్మ యామునగురూత్తమ కూరనాథ  
 భట్టాఖ్య దేశికవరోక్త సమస్తవైచ్యం |  
 అద్యాస్త్వసంకుచితమేవ మయీహ లోకే  
 తస్మాద్ద్యతీన్ద్ర కరుణైవ తు మధతిస్తే || 15

శబ్దాదిభోగవిషయా రుచిరస్మదీయా  
 నష్టా భవత్విహ భవద్దయయా యతీన్ద్ర |  
 త్వద్దాసదాసగణనా చరమావధౌ యః  
 తద్దాసతైకరసత్వావిరతా మమాస్తు || 16  
 శ్రుత్యగ్రవేద్య నిజదివ్యగుణస్వరూపః  
 ప్రత్యక్షతాముపగతస్త్విహ రణరాజః |  
 వశ్యస్సదా భవతి తే యతిరాజ తస్మాత్  
 శక్తస్స్వకీయజన పాపవిమోచనే త్వం || 17  
 కాలత్రయేపి కరణత్రయ నిర్మితాతి  
 పాపక్రియస్య శరణం భగవత్క్షమైవ |  
 సా చ త్వయైవ కమలారమణేర్ధితా యత్  
 క్షేమస్స ఏవ హి యతీన్ద్ర భవచ్ఛ్రితానాం || 18  
 శ్రీమన్యతీన్ద్ర తవ దివ్యపదాబ్జసేవాం  
 శ్రీశైలనాథ కరుణాపరిణామదత్తాం |  
 తామన్వహం మమ వివర్ధయ నాథ తస్యాః  
 కామం విరుద్ధమఖిలం చ నివర్తయ త్వం || 19  
 విజ్ఞాపనం యదిదమద్య తు మామకీనం  
 అణ్ణీకురుష్వ యతిరాజ దయామ్బురాశే |  
 అజ్ఞోయమాత్మ గుణలేశ వివర్జితశ్చ  
 తస్మాదనన్యశరణో భవతీతి మత్స్వా || 20  
 ఇతి యతికులధుర్యమేధమానైః  
 శ్రుతిమధురైరుదితైః ప్రహర్షయన్తం |  
 వరవర మునిమేవ చిన్తయన్తీ

మతిరియమేతి నిరత్యయం ప్రసాదం || 21  
 న చేద్రామానుజేత్యేషా చతురా చతురక్షరీ  
 కామవస్థాం ప్రపద్యన్తే జన్తవో హన్త మాదృశః |  
 పుణ్యామ్బోజ వికాసాయ పాపధ్వాన్త క్షయాయ చ  
 శ్రీమానావిరభూద్భూమౌ రామానుజదివాకరః ||  
 యత్ స్మృతిస్సర్వసిద్ధీనాం అన్తరాయ నివారిణీ  
 తస్మై శ్రీరమ్యజామాతృమునయే విదధే నమః ||  
 శ్రీమద్రఙ్గం జయతు పరమం ధామ తేజోనిదానం  
 భూమా తస్మిన్భవతు కుశలీ కోఽపి భూమాసహాయః |  
 దివ్యం తస్మై దిశతు విభవం దేశికో దేశికానాం  
 కాలే కాలే వరవరమునిః కల్పయన్ మఙ్గలాని ||  
 మఙ్గలం మునివర్యాయ రమ్యజామాతృయోగినే  
 యచ్ఛాత్రభావం సమ్ప్రాప్తః శ్రీశః శ్రీరఙ్గనాయకః ||  
 శ్రీమతే సౌమ్యజామాతృ మునీన్ద్రాయ మహాత్మానే  
 శ్రీరఙ్గవాసినే భూయాత్ నిత్యశ్రీర్నిత్యమఙ్గలం ||  
 ప్రణతార్తిహారాంశాయ ప్రకృష్టగుణశాలినే  
 లీలయోద్ధృతలోకాయ లోకార్యగురవే నమః ||  
 శ్రీమత్యై విష్ణుచిత్తార్యమనోనందనహేతవే  
 నందనందనసుందరైః గోదాయై నిత్యమంగళం ||

~~~~~

~~~~~

మండయం నాయక రామానుజః